

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار اور انیس احمد قائم خانی کا

صدر پاکستان آصف علی زرداری اور چیف جسٹس آف پاکستان افتخار محمد چوہدری کو خط

الطاف حسین کیخلاف بے بنیاد الزام تراشی کرنے اور ملک توڑنے کی سازش کا الزام لگانے پر

ذوالفقار مرزا کیخلاف کارروائی عمل میں لائی جائے، ڈاکٹر فاروق ستار، انیس احمد قائم خانی کا صدر پاکستان اور چیف جسٹس سے مطالبہ

کراچی:۔۔۔۔۔ 23 نومبر، 2011ء

الطاف حسین کیخلاف بے بنیاد الزام تراشی کرنے پر اور ملک توڑنے کی سازش کا الزام لگانے پر ذوالفقار مرزا کیخلاف کارروائی عمل میں لائی جائے، متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار اور انیس احمد قائم خانی کا صدر پاکستان جناب آصف علی زرداری اور چیف جسٹس آف پاکستان جناب افتخار محمد چوہدری کو خط۔ خط میں انہوں نے کہا کہ سندھ کے سابق وزیر داخلہ ذوالفقار مرزا کی جانب سے لندن اور پاکستان میں سندھ خصوصاً کراچی میں اشتعال انگیزی اور لسانی فسادات کرانے اور شہر کا امن تباہ کرنے کی سازش کی طرف صدر پاکستان اور چیف جسٹس کی توجہ مبذول کرائی ہے۔ خط میں ڈاکٹر فاروق ستار اور انیس احمد قائم خانی نے صدر پاکستان جناب آصف علی زرداری اور چیف جسٹس آف پاکستان جناب افتخار محمد چوہدری سے کہا ہے کہ وہ ذوالفقار مرزا کی جانب سے ایم کیو ایم کے قائد جناب الطاف حسین پر لگائے گئے الزامات کا نوٹس لیں۔ انہوں نے کہا ہے کہ پاکستان اور پاکستان کے باہر رہنے والے لوگوں کو یاد ہوگا کہ اگست 2011ء میں سندھ کے اس وقت کے وزیر داخلہ نے ایک پریس کانفرنس میں ڈرامائی انداز میں قرآن شریف اٹھایا تھا کہ لوگ ان کی بات کو یقین کریں اور انہیں سچا سمجھیں، اس پریس کانفرنس میں انہوں نے لوگوں بتایا کہ متحدہ قومی موومنٹ کے بانی وقائد جناب الطاف حسین نے ایم کیو ایم کے انٹرنیشنل سیکریٹریٹ واقع 54-58 ہائی اسٹریٹ ایجویر، ٹل سیکس، لندن برطانیہ میں ایک ملاقات کے دوران، جس میں ”پاکستان پیپلز پارٹی سے ہی تعلق رکھنے والے صوبہ سندھ کی کابینہ کے سینئر وزیر پیر مظہر الحق“ بھی موجود تھے، کہا کہ وہ امریکہ کے ساتھ ملکر پاکستان توڑنے کی سازش میں شریک ہیں۔ ایم کیو ایم اور اس کی قیادت نے ان الزامات کی سختی سے تردید کی اور انہیں انتہائی بیہودہ، بے بنیاد، شرمناک، من گھڑت اور سفید جھوٹ کو مسترد کر دیا ہے۔ انہوں نے کہا کہ 21 نومبر 2011ء کو اے آر ڈائی ٹیلی ویژن کو دیئے گئے ایک خصوصی انٹرویو کے دوران میزبان اقرار الحسن کی جانب سے پوچھے گئے ایک سوال کے جواب میں سینئر وزیر پیر مظہر الحق نے واضح الفاظ میں سابق وزیر داخلہ ذوالفقار مرزا کے الزامات کی تردید کی اور کہا کہ الطاف حسین نے کبھی بھی خفیہ یا اعلانیہ طور پر پاکستان توڑنے کی کسی سازش کے بارے میں کچھ نہیں کہا۔ انہوں نے مزید کہا کہ ذوالفقار مرزا نے کھلا جھوٹ بولا اور اس کے الزامات بے بنیاد اور یکسر غلط ہیں انٹرویو کے دوران پیر مظہر الحق نے کہا ہے کہ ذوالفقار مرزا کو قرآن اٹھا کر جھوٹ بولنے اور قرآن کی بے حرمتی کرنے پر اللہ سے توبہ استغفار کرنا چاہئے۔ متحدہ قومی موومنٹ کے ڈپٹی کنوینر ڈاکٹر فاروق ستار اور انیس احمد قائم خانی نے صدر پاکستان آصف علی زرداری اور چیف جسٹس آف پاکستان جناب افتخار محمد چوہدری سے مطالبہ کیا ہے کہ الطاف حسین کیخلاف بے بنیاد الزام تراشی کرنے اور کھلے جھوٹ کے ذریعے لوگوں کو گمراہ کرنے پر اور بغیر کسی واضح ثبوت کے الطاف حسین پر ملک توڑنے کی سازش کا الزام لگانے پر ذوالفقار مرزا کیخلاف کارروائی عمل میں لائی جائے کیونکہ ان کے بے بنیاد الزام سے الطاف حسین اور ان کے کروڑوں چاہنے والوں کی دل آزاری ہوئی ہے۔

کینیڈا کے سفارتکار کی نائن زیرو آد ایم کیو ایم کی رابطہ کمیٹی کے اراکین سے ملاقات

ملاقات میں ملک کی سیاسی، معاشی، اقتصادی صورتحال سمیت باہمی دلچسپی کے دیگر اہم امور پر تبادلہ خیال کیا گیا

کراچی:۔۔۔۔۔ 23 نومبر، 2011ء

کینیڈا کے سفارتکار جناب روس ہینیس (Mr. Ross Hynes) نے گزشتہ روز ایم کیو ایم کے مرکز نائن زیرو کا دورہ کیا اور ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار سے ملاقات کی۔ ان کے ہمراہ کراچی میں متعین قونصل جنرل جناب بانی رام ڈی اوری (Mr. Bairam D. Awari) بھی تھے۔ اس موقع پر ایم کیو ایم کی رابطہ کمیٹی کے اراکین محترمہ نسرین جلیل، کنور خالد یونس اور قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی بھی موجود تھے۔ ملاقات میں ملک کی سیاسی، معاشی، اقتصادی صورتحال سمیت باہمی دلچسپی کے دیگر اہم امور پر تبادلہ خیال کیا گیا۔ ملاقات ایک گھنٹے تک جاری رہی۔ ملاقات میں دونوں ممالک کے درمیان دوستانہ تعلقات کے فروغ پر زور دیا گیا۔ قبل ازیں جب کینیڈا کے سفارتکار نائن زیرو پہنچے تو ایم کیو ایم کی رابطہ کمیٹی نے انہیں خوش آمدید کہا۔ بعد ازاں ایم کیو ایم کی رابطہ کمیٹی نے کینیڈا کے سفارتکار کو قانع و خیر کیا۔ جناب الطاف حسین کی تحریکی جدوجہد پر مبنی کتاب میرا زندگی کا سفر (My Life's Journey) پیش کی۔

لندن میں ذوالفقار مرزا کے دہشت گردوں کی جانب سے پاکستانی کمیونٹی کے افراد پر تشدد قابل مذمت ہے۔ رابطہ کمیٹی ذوالفقار مرزا کے سفاک دہشت گردوں نے ایک پاکستانی کی معصوم بچیوں کو بھی تشدد کا نشانہ بنایا ذوالفقار مرزا پاکستان کی طرح لندن میں بھی اشتعال انگیزی کے ذریعے پاکستانی کمیونٹی میں مسلسل نفرت پھیلا رہا ہے اور برطانوی قوانین کی دھجیاں اڑا رہا ہے اور لندن جیسے پرامن شہر کا امن خراب کر رہا ہے ذوالفقار مرزا کی دہشت گردی کا فوری نوٹس لیا جائے اور پاکستانی کمیونٹی کے افراد کو تشدد کا نشانہ بنانے والے دہشت گردوں کو گرفتار کیا جائے۔ حکومت برطانیہ سے رابطہ کمیٹی کی اپیل

لندن:۔۔۔ 23 نومبر 2011ء

متحدہ قومی موومنٹ کی رابطہ کمیٹی نے لندن کے علاقے ولڈن گرین (Willisden Green) میں ہونے والے پروگرام میں سابق وزیر داخلہ سندھ ذوالفقار مرزا کے دہشت گردوں کی جانب سے پاکستانی کمیونٹی کے افراد پر بھی تشدد کے واقعہ کی شدید مذمت کی ہے۔ اپنے ایک بیان میں رابطہ کمیٹی نے کہا کہ آج لندن کے علاقے ولڈن گرین کے کمیونٹی سینٹر میں ذوالفقار مرزا کا جلسہ تھا۔ اس دوران جب بعض شرکاء نے ذوالفقار مرزا کی اشتعال انگیز تقریر اور قابل اعتراض جملوں پر بعض سوالات کئے تو ذوالفقار مرزا کے دہشت گردوں نے ان پر حملہ کیا اور انہیں تشدد کا نشانہ بنایا۔ ان سفاک دہشت گردوں نے ایک پاکستانی کی معصوم بچیوں کو بھی تشدد کا نشانہ بنایا۔ رابطہ کمیٹی نے اس واقعہ کی شدید مذمت کرتے ہوئے کہا کہ ذوالفقار مرزا پاکستان کی طرح لندن میں بھی اشتعال انگیزی کے ذریعے پاکستانی کمیونٹی میں مسلسل نفرت پھیلا رہا ہے اور برطانوی قوانین کی دھجیاں اڑا رہا ہے اور لندن جیسے پرامن شہر کا امن خراب کر رہا ہے۔ رابطہ کمیٹی نے حکومت برطانیہ سے اپیل کی کہ ذوالفقار مرزا کی دہشت گردی کا فوری نوٹس لیا جائے، اس دہشت گردی کو روکنے کیلئے ہنگامی بنیادوں پر اقدامات کئے جائیں اور پاکستانی کمیونٹی کے افراد کو تشدد کا نشانہ بنانے والے دہشت گردوں کو گرفتار کیا جائے۔

سنگین بہتان تراشیوں کے ذریعے سندھ میں شراکت گیری اور لسانی فسادات کرانے کی کوشش کی گئی، عوامی تاثرات

ایم کیو ایم کے قائد جناب الطاف حسین اور ان کی جماعت محبت وطن اور ملک دوست ہے پیر مظہر الحق کو جناب الطاف حسین پر لگائے گئے الزامات غلط قرار دینے پر خراج تحسین نائن زیرو عزیز آباد، انٹرنیشنل سیکریٹریٹ لندن میں پیغامات کا سلسلہ تیسرے روز بھی جاری رہا

کراچی:۔۔۔ 23 نومبر، 2011ء

پیپلز پارٹی کے سینئر رہنما اور صوبائی وزیر تعلیم پیر مظہر الحق کی جانب سے نجی ٹی وی چینل پر انٹرویو میں ذوالفقار مرزا کی جانب سے ایم کیو ایم کے قائد جناب الطاف حسین پر لگائے گئے بے بنیاد الزامات کو غلط قرار دینے پر مختلف شعبہ ہائے زندگی سے تعلق رکھنے والے افراد کی جانب سے زبردست خیر مقدم کیا جا رہا ہے۔ ایم کیو ایم کے مرکز نائن زیرو عزیز آباد اور انٹرنیشنل سیکریٹریٹ لندن میں پیر مظہر الحق کے انٹرویو کے بعد ٹیلی فون، فیکس اور ای میل پر مبارکباد کے پیغامات کا تانتا بندھ گیا یہ سلسلہ تیسرے روز بھی جاری رہا پیغامات میں عوام نے پیر مظہر الحق کو بہادری و ہمت کے ساتھ حقیقت بیان کرنے پر زبردست خراج تحسین پیش کیا ہے۔ اپنے پیغامات میں انہوں نے کہا ہے کہ ذوالفقار مرزا کی جانب سے قائد تحریک جناب الطاف حسین پر لگائے گئے جھوٹے الزامات اختلافات کا شاخسانہ ہے جسے جواز بنا کر ذوالفقار مرزا ملک بھر کی عوام کی آنکھوں میں دھول جھونکنا چاہتے تھے اور ان کی سنگین بہتان تراشیوں کے ذریعے سندھ میں شراکت گیری اور لسانی فسادات کرانے کی کوشش کی گئی۔ انہوں نے کہا کہ ایم کیو ایم کیخلاف سازشی عناصر نے ماضی میں بھی کئی منفی ہتھکنڈے استعمال کر کے نئی سازشیں تیار کیں تاکہ عوام کو ایم کیو ایم سے دور کرنے کی کوشش کی جاسکے اور ذوالفقار مرزا ایم کیو ایم پر ملک توڑنے کی سازش کا بے بنیاد الزام لگا کر اسے ملک دشمن جماعت قرار دینا چاہتے ہیں۔ انہوں نے کہا کہ ایم کیو ایم کے قائد جناب الطاف حسین اور ان کی جماعت محبت وطن اور ملک دوست ہے اور اس جماعت سے تعلق رکھنے والے آباد اجداد نے پاکستان بنانے کیلئے اپنی قربانیاں دیں اور اس پر من گھڑت اور بے بنیاد الزام لگانے والے ملک دشمن عناصر دیکھ لیں انہیں ماضی میں بھی ذلت اور رسوائی کا سامنا کرنا پڑا لہذا پہلے بھی ایم کیو ایم کے قائد جناب الطاف حسین پر الزامات لگتے رہے اور پھر انہیں غلط اور بے بنیاد قرار دیا گیا اب جبکہ ذوالفقار مرزا کی جانب سے قائد تحریک جناب الطاف حسین اور ایم کیو ایم پر لگائے گئے الزامات کی نجی ٹی وی کے انٹرویو میں پیر مظہر الحق نے تردید کر دی ہے تو ایسے میں حکومت کو چاہئے کہ ذوالفقار مرزا کو وطن واپس لائے اور انہیں قانون کے کٹہرے میں کھڑا کر کے سخت سزا دی جائے۔ عوام نے اپنے پیغامات میں ایم کیو ایم کے تمام شہداء، ملک میں امن و امان کے استحکام، ایم کیو ایم کے مشن و مقصد کے فروغ کے علاوہ قائد جناب الطاف حسین کی درازی عمر، صحت و تندرستی کیلئے دعا بھی کی ہے۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔ 23 نومبر، 2011ء

متحدہ قومی موومنٹ کی رابطہ کمیٹی نے ایم کیو ایم ایڈلڈرز ونگ لائڈھی سیکٹر یونٹ 85 کے کارکن طاہر علی خان اور ایم کیو ایم شاہ فیصل سیکٹر یونٹ 105 کے شہید کارکن محمد عمر کی اہلیہ محترمہ شاجہاں بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں و محبتوں سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک جناب الطاف حسین کیخلاف کی جانہوالی بے بنیاد بہتان تراشیوں نے ذوالفقار مرزا کا چہرہ بے نقاب کر دیا، ایم کیو ایم ملتان زون

حق اور باطل کے معرکہ میں جیت حق کی ہوئی اور باطل کو شکست کا سامنا کرنا پیر مظہر الحق کو

جناب الطاف حسین پر لگائے گئے الزامات غلط قرار دینے پر خراج تحسین

ملتان:۔۔۔ 23 نومبر، 2011ء

متحدہ قومی موومنٹ ملتان زون کے انچارج راؤ محمد خالد وارا کین زونل کمیٹی نے پیپلز پارٹی کے سینئر رہنماء و صوبائی وزیر تعلیم پیر مظہر الحق کو ایم کیو ایم کے قائد جناب الطاف حسین پر لگائے گئے الزامات غلط قرار دینے پر خراج تحسین پیش کیا ہے۔ اپنے مشترکہ بیان میں انہوں نے کہا ہے کہ قائد تحریک جناب الطاف حسین کیخلاف کی جانہوالی بے بنیاد بہتان تراشیوں نے ذوالفقار مرزا کا چہرہ بے نقاب کر دیا ہے۔ انہوں نے کہا کہ حق اور باطل کے معرکہ میں جیت حق کی ہوئی اور باطل کو شکست کا سامنا کرنا پڑا، ذوالفقار مرزا سیاست میں اپنے آپ کو نمونے کیلئے ایم کیو ایم کے قائد جناب الطاف حسین پر من گھڑت اور بے بنیاد الزامات لگا کر انہیں ملک دشمن قرار دینا چاہتے تھے تاکہ ملک بھر میں ایم کیو ایم کی بڑھتی ہوئی مقبولیت کو روکا جاسکے۔ انہوں نے کہا کہ ایک منظم سازش کے ذریعے سندھ خصوصاً کراچی میں شرانگیزی پھیلائی گئی لسانی بنیادوں پر معصوم بے گناہ افراد کا قتل عام کرایا گیا جس کی تمام تر ذمہ داری ذوالفقار مرزا پر عائد ہوتی ہے جسکی وجہ سے سندھ اور شہر کراچی کا امن تباہ کرنے کی کوشش کی گئی لیکن اس میں ذوالفقار مرزا کو بدترین رسوائی کا سامنا کرنا پڑا ہے۔ انہوں نے کہا کہ ماضی میں بھی ایم کیو ایم کیخلاف سازشوں کے تانے بانے بنے جاتے رہے ہیں لیکن وقت نے ثابت کر دیا کہ جیت آخر حق کی ہی ہوتی ہے۔ انہوں نے کہا کہ ایم کیو ایم کو رسوا کرنے والے خود رسوا ہو گئے، ایم کیو ایم کے قائد جناب الطاف حسین محبت وطن لیڈر ہیں جو اپنی دوراندیش قیادت کے طفیل ملک کو دیگر ترقی یافتہ ممالک کی صف میں کھڑا کرنا چاہتے ہیں۔ انہوں نے چیف جسٹس آف پاکستان افتخار محمد چوہدری سے اپیل کی کہ وہ ملک کے کرڑوں عوام کے ہر دل عزیز قائد جناب الطاف حسین پر ذوالفقار مرزا کی جانب سے لگائے گئے الزامات غلط ثابت ہونے کا سختی سے نوٹس لیں، ذوالفقار مرزا کو گرفتار کر کے قانون کے مطابق سزا دی جائے اور ایسے ملک دشمن شخص کا سخت محاسبہ کیا جائے۔

الطاف حسین دوہرے تعلیمی نظام کا خاتمہ چاہتے ہیں، وسیم اختر

ایم کیو ایم ملتان زون میں اے پی ایم ایس او کے ذمہ داران و کارکنان سے گفتگو

ملتان:۔۔۔ 23 نومبر، 2011ء

متحدہ قومی موومنٹ کے حق پرست رکن قومی اسمبلی وسیم اختر نے کہا ہے کہ قائد تحریک جناب الطاف حسین دوہرے تعلیمی نظام کا خاتمہ چاہتے ہیں اور ملک میں یکساں نظام تعلیم کے نفاذ کیلئے عملی جدوجہد کر رہے ہیں۔ یہ بات انہوں نے ایم کیو ایم ملتان زون میں اے پی ایم ایس او کے ذمہ داران و کارکنان سے گفتگو کرتے ہوئے کہی۔ اس موقع پر ایم کیو ایم ملتان زون کے زونل انچارج راؤ محمد خالد بھی موجود تھے۔ وسیم اختر نے کہا کہ ملک میں رائج دوہرے تعلیمی نظام کے باعث طلباء کو آگے بڑھنے کے یکساں مواقع میسر نہیں ہیں اور اس نظام کے باعث باصلاحیت طلبہ کی صلاحیتوں کو ماند کیا جا رہا ہے۔ انہوں نے کہا کہ ممالک کی ترقی و خوشحالی میں یکساں نظام تعلیم کی اہمیت کو نظر انداز نہیں کیا جاسکتا اور ملک و قوم کی ترقی و خوشحالی کیلئے ہی قائد تحریک جناب الطاف حسین مساوی نظام تعلیم کا نفاذ چاہتے ہیں تاکہ طلبہ و طالبات یکساں طور پر اپنی صلاحیتوں کو اجاگر کر سکیں اور ملک و قوم کی ترقی و خوشحالی میں بڑھ چڑھ کر حصہ لے سکیں۔ ایم کیو ایم ملتان زون کے انچارج راؤ محمد خالد نے کہا کہ طلباء ایم کیو ایم کی انقلابی تحریک میں ہر اول دستے کا کردار ادا کر رہے ہیں اور ملک میں غریب و متوسط طبقے کے انقلاب کیلئے نوجوانوں اور طلباء کے کردار کو ہرگز نظر انداز نہیں کیا جاسکتا۔

حق پرست ارکان سندھ اسمبلی سیف الدین خالد اور منظر امام نے اورنگی ٹاؤن کی امام بارگاہوں کا دورہ کیا
 امام بارگاہوں کے منتظمین کو جلوسوں کی گزرگاہوں پر صفائی ستھرائی، لائیننگ اور دیگر انتظامات کی مکمل یقین دہانی کرائی
 محرم الحرام میں امن وامان کے قیام کیلئے پولیس اور ریجنل کے افسران سے ملاقات
 کراچی۔۔۔ 23 نومبر 2011ء

متحدہ قومی موومنٹ کے حق پرست ارکان سندھ اسمبلی سیف الدین خالد اور منظر امام نے محرم الحرام میں فرقہ وارانہ ہم آہنگی کے فروغ کیلئے اورنگی ٹاؤن کی امام بارگاہوں کا دورہ کیا
 اور منتظمین سے ملاقاتیں کیں۔ دورے کے موقع پر انہوں نے منتظمین کو جلوسوں کی گزرگاہوں پر صفائی ستھرائی اور دیگر انتظامات کی مکمل یقین دہانی کرائی۔ حق پرست ارکان سندھ
 اسمبلی نے منتظمین سے گفتگو کرتے ہوئے کہا کہ محرم الحرام کے دوران مسلمانوں کے تمام مسالک کے درمیان ہم آہنگی کا برقرار رہنا ضروری ہے اور قائد تحریک جناب الطاف حسین
 کی عملی کاوشوں کے باعث اب محرم الحرام میں فرقہ وارانہ فسادات کی سازشوں کو ہوا دینے والے عناصر کو ناکامی کا سامنا کرنا پڑتا ہے۔ بعد ازاں سیف الدین خالد اور منظر امام نے
 پولیس اور ریجنل کے افسران سے ملاقات کی اور محرم الحرام کے دوران امن وامان کی صورتحال پر تبادلہ خیال کیا۔ اس موقع پر اورنگی ٹاؤن کے ایڈمنسٹریٹر قمر الدین شیخ بھی ان کے
 ہمراہ تھے۔

محرم الحرام کے سلسلے میں مختلف مکاتب فکر کے علمائے کرام کا اجتماع جمعرات 24 نومبر 2011ء کو لال قلعہ گراؤنڈ عزیز آباد میں ہوگا
 اجتماع سے قائد تحریک جناب الطاف حسین ٹیلی فونک خطاب کریں گے

کراچی۔۔۔ 23 نومبر، 2011ء

متحدہ قومی موومنٹ کے زیر اہتمام محرم الحرام کے سلسلے میں مختلف مکاتب فکر سے تعلق رکھنے والے علمائے کرام کا اجتماع جمعرات 24 نومبر 2011ء کو شام 4:00 بجے لال قلعہ
 گراؤنڈ عزیز آباد میں ہوگا۔ اجتماع سے قائد تحریک جناب الطاف حسین ٹیلی فونک خطاب کریں گے۔ اجتماع میں ایم کیو ایم کی رابطہ کمیٹی کے اراکین، حق پرست وزراء، ارکان قومی و
 صوبائی اسمبلی، سینئر علماء کمیٹی کے ارکان شرکت کریں گے۔

کے ای ایس سی کی جانب سے طویل دورانیے کی لوڈ شیڈنگ سے صنعتی پیداوار بری طرح متاثر ہو رہی ہے، رابطہ کمیٹی
 لوڈ شیڈنگ کے اضافے سے ملک کی معیشت کو شدید نقصان پہنچا رہا ہے اور ملک کروڑوں روپے کے زرمبادلہ سے بھی محروم ہو گیا ہے
 صدر، وزیر اعظم اور وفاقی وزیر برائے بجلی و پانی ملک خصوصی کراچی میں طویل دورانیے کے لوڈ شیڈنگ کا فی الفور نوٹس لیں
 تاجر برادری اور عوام کو ہر ممکن ریلیف فراہم کرنے کیلئے ٹھوس مثبت اقدامات کیے جائیں

کراچی۔۔۔ 23 نومبر 2011ء

متحدہ قومی موومنٹ کی رابطہ کمیٹی نے ملک خصوصاً کراچی میں طویل دورانیے کی لوڈ شیڈنگ پر گہری یثولیش کا اظہار کیا ہے اور اسے تاجر برادری اور عوام کی خلاف سازش قرار دیا ہے۔
 ایک بیان میں رابطہ کمیٹی نے کہا ہے کہ کراچی ملک کا صنعتی و معاشی حب ہے یہاں طویل دورانیے کی لوڈ شیڈنگ سے جہاں صنعتی پیداوار بری طرح متاثر ہو رہی ہے وہیں تاجر
 برادری میں نہ صرف تشویش پائی جا رہی ہے جبکہ وہ سراپا احتجاج بنے ہوئے ہیں اور عام عوام بھی ذہنی کرب کا شکار ہیں۔ انہوں نے کہا کہ عوام پہلے ہی مزہگانی کے بوجھ تلے دبے
 ہوئے ہیں جس کی وجہ سے انکی زندگی اجیرن ہو کر رہ گئی ہے، کراچی کے صنعتی علاقوں میں بجلی کی طویل دورانیے کی لوڈ شیڈنگ کے اضافے سے نہ صرف ملک کی معیشت کو شدید نقصان
 پہنچا رہا ہے بلکہ ملک کروڑوں روپے کے زرمبادلہ سے بھی محروم ہو گیا ہے، صنعتی زون میں پیداواری عمل نہ ہونے سے بیروزگاری میں اضافہ سے مزدور اپنے گھر کے اخراجات
 پورے کرنے سے قاصر ہیں اور وہ فاقہ کشی کی زندگی گزارنے پر مجبور ہیں جس کی جنتی بھی مذمت کی جائے کم ہے۔ رابطہ کمیٹی نے صدر پاکستان آصف علی زرداری، وزیر اعظم یوسف
 رضا گیلانی، وفاقی وزیر برائے پانی و بجلی سے مطالبہ کیا ہے کہ وہ ملک خصوصاً کراچی میں طویل دورانیے کی غیر اعلانیہ لوڈ شیڈنگ کا فی الفور نوٹس لیں اور اس سلسلے میں تاجر برادری اور
 عوام کو ہر ممکن ریلیف فراہم کرنے کیلئے ٹھوس مثبت اقدامات کیے جائیں۔

